
Rishigautamaproktam Shivarchanopadesham

—
ॐ
—
ಮುಷಿಗೌತಮಪ್ರೋಕ್ತಂ ಶಿವಾರ್ಚನೋಪದೇಶಂ
—
ॐ
—

Document Information



Text title : Rishigautamaproktam Shivarchanopadesham

File name : shivArchanopadeshamgautamaproktaM.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 21| 96-135||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

—
ॐ
—

ಋಷಿಗೌತಮಪ್ರೋಕ್ತಂ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)
ತ್ರಿಕಾಲಮಪ್ರಮಾದೇನ ಶಿವಮರ್ಚಯ ಯತ್ನತಃ .
ಗೃಹಾಣ ಶಾಂಭವೀಂ ದೀಕ್ಷಾಂ ಮೋಕ್ಷಾರ್ಥಮಪಿ ಯತ್ನತಃ .. 96..
ಮೋಕ್ಷಸ್ತು ನ ಭವತ್ಯೇವ ವಿನಾ ಶಂಕರದೀಕ್ಷಯಾ .
ಸನ್ಯಾಸಯೋಗೋ ವಿಜ್ಞೇಯೋ ಯಾ ದೀಕ್ಷಾ ಶಾಂಭವೀ ಮತಾ .. 97..
ತ್ರಿಪುಂಡ್ರಧಾರಣಂ ಕಾರ್ಯಂ ಲಲಾಟಾದಿಷು ಭಸ್ಮನಾ .
ರುದ್ರಾಕ್ಷಧಾರಣಂ ಕಾರ್ಯಮಪ್ರಮಾದೇನ ಸಂತತಂ .. 98..
ಲಿಂಗಪೂಜೈವ ಕರ್ತವ್ಯಾ ಕೇವಲಾ ಸರ್ವಸಾಧನೈಃ .
ವೇದಾವತಂಸಃ ಸತತಂ ಜಪ್ತಃ ಶೈವಃ ಷಡಕ್ಷರಃ .. 99..
ರುದ್ರಾಧ್ಯಾಯಜಪಃ ಕಾರ್ಯಃ ಶಿವಮಂತ್ರಸಮಾಶ್ರಯಃ .
ದೇವತಾಸಾರ್ವಭೌಮೋ ಯಃ ಸರ್ವದೇವಶಿಖಾಮಣಿಃ .. 100..
ಸ ಏವ ಸರ್ವದಾ ಧ್ಯೇಯಃ ಪಾರ್ವತೀರಮಣಃ ಪ್ರಭುಃ .. 101..
ಸದಾ ಭಸ್ಮವತಾ ಭಾವ್ಯಂ ಸದಾ ರುದ್ರಾಕ್ಷಧಾರಿಣಾ .
ಶ್ರುತರುದ್ರಾಕ್ಷಭಸ್ಮಭ್ಯಾಂ ವಿಚ್ಯುತಃ ಪತಿತೋ ಭವೇತ್ .. 102..
ಶೈವಪ್ರತಾನಿ ಕಾರ್ಯಾಣಿ ತತ್ತತ್ಕಾಲೇಷು ಭಕ್ತಿತಃ .
ಶೈವವ್ರತಪರಿಭ್ರಷ್ಟೋ ಭ್ರಷ್ಟ ಏವ ಭವಿಷ್ಯತಿ .. 103..
ದಶಶೈವವ್ರತಾನ್ಯಾಹುರ್ಜಾಬಾಲಶ್ರುತಿಪಾರಗಾಃ .
ತಾನಿ ವ್ರತಾನಿ ಯತ್ನೇನ ಕಾರ್ಯಾಣೈವ ದ್ವಿಜೈಃ ಸದಾ .. 104..
ಪ್ರತ್ಯಷ್ಟಮ್ಯಾಂ ಪ್ರಯತ್ನೇನ ಕರ್ತವ್ಯಂ ನಕ್ತಭೋಜನಂ .
ಕಾಲಾಷ್ಟಮ್ಯಾಂ ತು ತತ್ಪ್ರಾಜ್ಯಂ ಭೋಜನಂ ಯತ್ನಪೂರ್ವಕಂ .. 105..
ಅವಶ್ಯಂ ಸಿತಭೂತಾಯಾಂ ಕರ್ತವ್ಯಂ ನಿಶಿ ಭೋಜನಂ .
ಅಸಿತಾಯಾಂ ತು ಭೂತಾಯಾಂ ತನ್ನ ಕಾರ್ಯಂ ದ್ವಿಜಾತಿಭಿಃ .. 106..
ಏಕಾದಶ್ಯಾಂ ಸಿತಾಯಾಂ ತು ತ್ಯಾಜ್ಯಂ ಭೋಜನಮಾಸ್ತಿಕೈಃ .
ಅಸಿತಾಯಾಂ ತು ಭೋಕ್ತವ್ಯಂ ನಕ್ತಮಭ್ಯರ್ಚ್ಯ ಶಂಕರಂ .. 107..
ತ್ರಯೋದಶ್ಯಾಂ ತು ಭೋಕ್ತವ್ಯಂ ರಾತ್ರಾವೇವ ಪ್ರಯತ್ನತಃ .
ಶಿವಲಿಂಗಾರ್ಚನಂ ಕಾರ್ಯಂ ಸ್ವಶಕ್ತ್ಯಾ ಯತ್ನಪೂರ್ವಕಂ .. 108..

ನಿಶಿ ಯತ್ನೇನ ಕರ್ತವ್ಯಂ ಭೋಜನಂ ಸೋಮವಾಸರೇ .
 ಕಿಮುತಾನ್ಯೇಷು ದಿವಸೇಷ್ವಿತಿ ಜಾಬಾಲವಾದಿನಃ .. 109..
 ಸಸೋಮಾ ಸಿತಭೂತಾ ಯಾ ಸಾದ್ರಾಪಾತಸಮನ್ವಿತಾ .
 ತಸ್ಯಾಮುಪೋಷಣಂ ಕಾರ್ಯಂ ನಿಶಿ ಜಾಗರಣಂ ತಥಾ .. 110..
 ಭೋಜನೀಯಃ ಪ್ರಯತ್ನೇನ ಶೈವಃ ಶಕ್ತಿಪುರಃಸರಂ .
 ವ್ರತಾನ್ಯೇತಾನಿ ನಿಯಮಾತ್ಕರ್ತವ್ಯಾನಿ ದ್ವಿಜಾತಿಭಿಃ .. 111..
 ಏತಾವಂತಃ ಶೈವಧರ್ಮಾಃ ಶಿವದೀಕ್ಷೇತಿ ಗೀಯತೇ .
 ಶೈವಮಧ್ಯೇ ವಸ ಪ್ರೀತ್ಯಾ ಶೈವಾನ್ವೋಷಯ ಸರ್ವದಾ .. 112..
 ಶೈವಾನೇವಾರ್ಚಯ ಪ್ರೀತ್ಯಾ ಶೈವಾನೇವ ವಿಲೋಕಯೇತ್ .
 ಶಿವಾಲಯಾನಿ ಯತ್ನೇನ ಕಾರಯಸ್ವ ಯಥೋಚಿತಂ .. 113..
 ಬಹಿರ್ಬಿಲ್ವವನಾನ್ಯೇವ ಕಾರಯಸ್ವ ಪ್ರಯತ್ನತಃ .
 ಬಿಲ್ವಪತ್ರಾಣಿ ಸತತಂ ತ್ವಮೇವಾಹರ ಸಾದರಂ .. 114..
 ಆಹೃತ್ಯ ಬಿಲ್ವಪತ್ರಾಣಿ ಪೂಜಯಸ್ವ ಸದಾಶಿವಂ .
 ಅನಭ್ಯರ್ಚ್ಯ ಮಹಾದೇವಂ ಮಾ ಮಾ ಭುಂಕ್ಷ್ವ ಭ್ರಮಾದಪಿ .. 115..
 ಶಿವತೀರ್ಥಮಪೀತ್ವಾಪಿ ಮಾ ಮಾ ಭುಂಕ್ಷ್ವ ಕದಾಚನ .
 ಕುರು ಯತ್ನೇನ ಸತತಂ ಮಹಾದೇವನಿರೀಕ್ಷಣಂ .. 116..
 ಕುರು ಯತ್ನೇನ ಸತತಂ ಶಿವಮಂತ್ರಜಪಂ ಸದಾ .
 ಸರ್ವದಾ ನೀಲಕಂಠೇತಿ ಮಹಾದೇವೇತಿ ಸಂವದ .. 117..
 ಹೃದಿ ಶಂಕರಮಾರಾಧ್ಯಂ ಧ್ಯಾತ್ವಾ ಸಂವಸ ಸರ್ವದಾ .
 ರುದ್ರಾಕ್ಷಭಸ್ತ್ರನಾ ಸಮ್ಯಗ್ಗೃಷಯಸ್ವ ಸ್ವಕಂ ವಪುಃ .. 118..
 ಯದಾ ಪುತ್ರಾ ಭವಿಷ್ಯಂತಿ ತದಾ ತಾನಖಿಲಾನಪಿ .
 ಶಿವನಾಮಾಂಕಿತಾನೇವ ಕುರು ಯತ್ನೇನ ಸಾದರಂ .. 119..
 ತಾನಪ್ಯವಶ್ಯಂ ಸಂಬೋಧ್ಯ ಶಾಂಭವಾನ್ಮುರು ಸರ್ವದಾ .
 ಪ್ರತ್ಯಹಂ ಶಿವಪೂಜಾಯಾಂ ನಿಯೋಜಯ ನೃಪಾತ್ಮಜಾನ್ .. 120..
 ಯದಾ ತು ಫಲದಧ್ಯಾದಿ ಭೋಕ್ತವ್ಯಂ ತೇ ಭವಿಷ್ಯತಿ .
 ತದಾ ಸ್ತೋಕಂ ನಮಃ ಸೋಮೇತ್ಯಾದಿ ಮಂತ್ರಾನ್ವರ ಕ್ರಮಾತ್ .. 121..
 'ಹಾವುಹಾವುಹಾವು' ಇತ್ಯಾದಿ ಮಂತ್ರಾನ್ವರ ತತಃ ಪರಂ .
 ಅಂಗುಷ್ಠಮಾತ್ರಃ ಪುರುಷೋಽಜ್ಜುಷ್ಠಂ ಚ ಸಮಾಶ್ರಿತಃ .. 122..
 ಈಶಃ ಸರ್ವಸ್ಯ ಜಗತಃ ಪ್ರಭುಃ ಪ್ರೀಣಾತಿ ವಿಶ್ವಭುಕ್ .
 ಇತಿ ವೈದಿಕಮಂತ್ರೇಣ ಶಿವಪಾತ್ರಂ ನಿವೇದಯ .. 123..
 ಶೈವೇಭ್ಯೋಽಪ್ಯಮುನಾನ್ನಾನಿ ಮನುನೈವ ನಿವೇದಯ .
 ತತಃ ಪರಂ ತು ತತ್ಪ್ರಾಯಾಮೀತ್ಯಾದಿಮನುಪಂಚಕಂ .. 124..

ಪ್ರತ್ಯೇಕಂ ಸಮನೂದ್ಯೈವ ತತಃ ಪ್ರಾಣಾಹುತಿಂ ಕುರು .
 ತತಃ ಪರಮುಮಾಕಾಂತಂ ಕವಲೇ ಕವಲೇ ಸ್ಮರ .. 125..
 ಮಧ್ಯೇ ಜಲಾದಿಪಾನೇಽಪಿ ಸ್ಮರ ಸಾಂಬಂ ಮಹೇಶ್ವರಂ .
 ಸ್ಮರನ್ವದಿ ಮಹಾದೇವಂ ಕುರು ಮೌನೇನ ಭೋಜನಂ .. 126..
 ವಕ್ತವ್ಯಂ ಯದಿ ಮಧ್ಯೇ ಸ್ಯಾತ್ತದಾ ಶಿವಕಥಾಂ ವದ .
 ಭುಂಕ್ಷ್ವ ಶೈವೈಃ ಸಹಾನ್ನಾನಿ ಪಿಬ ಶೈವೈಃ ಸಹಾಮೃತಂ .. 127..
 ವಸ ಶೈವೈಃ ಸದಾ ಪ್ರೀತ್ಯಾ ಯಜ ಶೈವೈಃ ಸಹೇಶ್ವರಂ .
 ಶೃಣು ಶೈವಕಥಾಂ ನಿತ್ಯಂ ಘೋರಪಾತಕನಾಶಿನೀಂ .. 128..
 ವದ ಶಂಕರ ಸರ್ವೇಶ ಮಹಾದೇವೇತಿ ಸರ್ವದಾ .
 ಅಯಂ ದ್ವಿಜಾತಿಮಾತ್ರಸ್ಯ ಧರ್ಮೋಽತ್ರ ಸಮುದೀರಿತಃ .. 129..
 ಬ್ರಹ್ಮಕ್ಷತ್ರಿಯವೈಶ್ಯಾನಾಮೇಷ ಧರ್ಮಃ ಸನಾತನಃ .
 ಶಿವಕ್ಷೇತ್ರಮಿದಂ ಜ್ಞೇಯಮರುಣಾಚಲನಾಮಕಂ .. 130..
 ಅರುಣಾಚಲನಾಧಸ್ಯ ತ್ರಿಕಾಲಂ ಕುರು ಪೂಜನಂ .
 ಅಶೈವಾನಾಂ ಶಿವಕ್ಷೇತ್ರೇ ಪ್ರವೇಶೋ ನ ಯಥಾತಥಾ .. 131..
 ಕುರು ದೈವಾದಾಗತಾಂಸ್ತಾನ್ಪಾಣೈರೇವ ವಿಯೋಜಯ .
 ವಾಜಪೇಯಫಲಂ ಪ್ರಾಪ್ಯಮಶೈವಾನಾಂ ವಿನಾಶನೇ .. 132..
 ಶೈವಧರ್ಮೇಷು ಸತತಂ ನಿಷ್ಠಾತೋ ಭವ ಸರ್ವದಾ .
 ತ್ಯಂಬಕೇತಿ ಚ ಮಂತ್ರೇಣ ಜಪ ಸಾಂಬಂ ಸದಾಶಿವಂ .. 133..
 ತ್ಯಂಬಕೇತಿ ಚ ಮಂತ್ರೇಣ ಯಃ ಪೂಜಯತಿ ಶಂಕರಂ .
 ಸ ಸರ್ವಾನ್ ಲಭತೇ ಕಾಮಾನಿತಿ ಜಾಬಾಲವಾದಿನಃ .. 134..
 ತ್ಯಂಬಕೈಕಶರಣ್ಯಾಂಸ್ತಾನ್ ಸಾಂಬಕಾನಿತಿ ಮನ್ಮಹೇ .
 ನಿರಂಬಕಾನ್ಮನ್ಮಹೇ ತಾಂಸ್ತ್ರಿಯಂಬಕಪರಾಂಗಮುಖಾನ್ .. 135.. ??
 .. ಇತಿ ಶಿವರಹಸ್ಯಾಂತರ್ಗತೇ ಋಷಿಗೌತಮಪ್ರೋಕ್ತಂ ಶಿವಾರ್ಚನೋಪದೇಶಂ
 1ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 21. 96-135..

- .. shrIshivarahasyam . ugrAkhyah saptamAMshaH . adhyAyaH 21 . 96-135..



Notes:

Rṣi Gautama ಋಷಿ ಗೌತಮ delivers Upadeśa ಉಪದೇಶ about the procedures of worshipping Śiva ಶಿವ and highlights the importance of Śāmbhavi Dīkṣā ಶಾಂಭವೀ ದೀಕ್ಷಾ. He mentions about the important tithi-s ತಿಥಿ and days (vāra ವಾರ) including Kālāṣṭami ಕಾಲಾಷ್ಟಮೀ, Ekādāshī ಏಕಾದಶೀ, Trayodāshī ತ್ರಯೋದಶೀ, Somavāra

ಸೋಮವಾರ, w.r.t. Sita-Asita Pakṣa ಸಿತ-ಅಸಿತ ಪಕ್ಷ and the meal-timings to be followed.

Ṛṣi Gautama ಋಷಿ ಗೌತಮ speaks about the Śaḍakṣara mantra ಷಡಕ್ಷರ ಮಂತ್ರ, Rudrādhyāyī ರುದ್ರಾಧ್ಯಾಯೀ, worship at Aruṇācaleśvara ಅರುಣಾಚಲೇಶ್ವರ; and emphasizes the use of the Tryambaka Mantra ತ್ರ್ಯಂಬಕ ಮಂತ್ರ for worshipping Sāmba Sadāśiva ಸಾಂಬ ಸದಾಶಿವ.

Proofread by Ruma Dewan

——
Rishigautamaproktam Shivarchanopadesham
pdf was typeset on June 16, 2024
——

Please send corrections to sanskrit@cheerful.com

